

Мужик йокысы

(Шагыйрь мәшһүр Кольцовның шигыреннән
тәрҗемә вә икътйбас ителмештер)

Ник йоклыйсың, мужик?
Яз җитте, һәм үсте
Чирәмнәр йортында;
Тор, уян, күтәрел!

Үз-үзеңә кара:

Кем идең, кем булдың?

Нәрсә бар милкеңдә?

Ындырда юк орлык,
Иген юк урырлык;
Атың бар бик начар,
Өч тәңкә торырлык.

Игенең урмаган,
Кибәнең куймаган,
Син үзең дә ялкау,
Хатының «булмаган».

Исеңнән чыгарма:
Сине бай вакыңда
Дустларың мактады
Алдыңда, артыңда;

Син кайда барсаң да,
Урның иде түрдә,
Акчасыз күп артык
Тыныч яту гүрдә.

Синдә мал беткәнне
Дустларың белделәр;
Алдыңда, артыңда
Кул чабып көлделәр.

Урмаган арышың
Ята кырда ятим;
Хәтерең калмасын,
Бер-ике сүз әйтим:

Урмаган арышың —
Берьеллык табышың;
Аны җил коядыр,
Чыпчыклар җыядыр.

Инде кыш та керде,
Игенне бетерде;
Чаналар астында
Ак карлар шытырдый.

Үзендә ялкаулык,
Хатнында аңкаулык;
Кайда кышка азык
Ачлыктан сакларлык?

Күршеләр йөк төяп
Калага саттылар
һәм, җыйгач күп запас,
Бот сузып яттылар.

Җиктеләр пар аттан,
Өй салып нараттан;
Синең йортта аш юк
Туярлык таракан.

Синең өй балчыктан,
Бөкрәйгән карчыктай;
Кимреп иске ипи,
Ашыйсың тансыктай.

Хатының, балаң ач,
Ашарга булмагач;
Бу көнне күргәнче,
Өеңне ташлап кач.

Күршеләр бай булды,
Ашлары май булды;
Син,ялкау, йоклагач,
Янчыгың сай булды.

Иттеләр өмәләр,
Жыйдылар гөмбәләр;
һәр михнәт соңында
Рәхәтле көн дә бар.

Тик яткач, Ходаем
Бирми мал сәбәпсез:
Бишмәтең таланган,
Күлмәгең сәдәпсез.

Хак сүзне әйткәнгә,
Киң күңлең тарайса,
Урныңнан кузгалма,
Йоклый күр, алайса.

Хөррият хакында

Кайда китте цензурлык,
Коллык, тарлык, ким-хурлык?
Артка карасак борлып,
Ерак анлар калдыя.

Тигез булды законда
Татар, урыс, япон да;
Ак алъяпкыч, зипун да
Там азатлык алдыя.

Барча цензур ябылгач,
Дәрткә дәрман табылгач,
Кызыл кара ясаган
Кярханәләр бөлдия.

Күп яшь егетләр үлде,
Мәетләр дөнья тулды,
Намнәре бакый булды
Та кыямәт тидия*.

Шәкерт, студент — бары,
Дарга асылганнары, —
Сез бу арысланнары
Онытмагыз тидия.

Кызганмады малларын,
Корбан кыйлды жаннарын,
Жан биргәндә, шатланып,
Көлә-көлә үлдия.

** Исемнәре мәңгә калды.*

Там — тулы.

Кяханә — мастерская, завод-фабрика.

Инде китте элгәре
Зынжырланган телләре,
Милләтнең былбыллары
Сайрап-сайрап тордыя.

Китте хәсрәт, әләмнәр,
Иркенләде каләмнәр;
Булсын күп-күп сәламнәр
Рухларына тидия.

Мәмнүн булсын рухлары,
Изге булсын духлары;
Боларның ах-ухлары
Хөрриятне бирдия.

Дусларга бер сүз

Менә, дуслар, мин сезләргә бер сүз сөйлим,
«Йосыф-Ягъкуб китабы»ның көен көйлим;
Ушбу милләт ертыгының жөен жөйлим,—
Жебем — кара, инәм каләм булсын имди.

И кардәшләр, кул тотышып алга барыйк,
Башка милләтләрнең хәлен карап карыйк;
Мәдәният мәйданында урын алыыйк,—
Егла-тора алга таба атлыйк имди.

Гыйлем белмәс хайваннарга без охшамыйк,
Тырышмактан, тырмашмактан һич бушамыйк;
Диңгез якасында торып, без сусамыйк,—
Хөрриятнең диңгезләре ташый имди.

Чиновниклар безнең канны бик күп имде,
Имәлмәсләр, житәр инде, житәр инде!
Мәзлүмнәргә якты, нурлы көннәр килде,—
Азатлыкның кояшы тугъды имди.

Һәр милләтләр Максудларын хасил итә*,
Депутатлар ясап, Петербургка китә;
Инде нәүбәт без бичараларга житә,—
Жыйлып-жыйлып депутатлар сайлыйк имди.

Бездә күзе ачык кешеләр дә бардыр,
Бу заманда гафилләргә дөнья тардыр;
Бу хөррият — Манифесте государьдыр,—
Кадрен белеп, кирәкләрне сорыйк имди.

Зынжырланган — чылбырланган.

Әләм — ачыну.

Мәмнүн булу — шатлану.

** Теләкләрен тормышка ашыра.*

Мәзлум — жәберләнган (кеше).

Бу эшләрдә зәхмәтләмик муллаларны,

Дин эшендә башчы иттек без аларны;
Яхшы булыр тапшырсак без дөньяларны
Абразауный егетләргә тәмам имди.

Барып керик хөрриятнең кочагына,
Тәрәккыйнең күкләренә очмагына;
Бу егетләр безне дөнья оҗмахына
Кулдан тотып җитәклиләр, белең имди!

Иттифакъ хакында

Күрен патша хәзрәтен,
Жуйды халык хәсрәтен;
Күргәч фетнә кәсрәтен,
Киңлек бирде, бәдәвам.

Файдаланык киңлектән,
Ваз кичик мин-минлектән;
Көчле-көчсез тиңлектән
Файда алык, бәдәвам.

Тырышыйк, и хас вә гам,
һәр көн үзгәрә заман;
Җитәр, йокламыйк һаман, -
Таңнар атты, бәдәвам.

Кызганамын сезләрене,
Ник ачмыйсыз күзләрене?
Киләчәктә бәхетләр
Көтә безне, бәдәвам.

Итик, дуслар, иттифакъ,
Бетсен, кадалсын нифакъ;
Тәннемез айрым булса да,
Бер җан булык, бәдәвам.

Якты көннәр алдале,
Жәһел безне алдалый;

Бүлик без бер алманы
Биш кисәккә, бәдәвам.

Жыйналып мәжлес ясыйк,
Бер-беремездән качмыйк;
Наданлыкка юл ачмыйк, —
Бик күп изде, бәдәвам.

Кайчанга чаклы татар
Ушбу уйкуда ятар;
Бер-берсенә ук атар,
Иттифакъсыз, бәдәвам.

Ачийк иттифакъка юл:
Ушбудыр иң тугъры юл;
Сыңар жиңнән ике кул
Чыгарыйк без, бәдәвам.

*Гафил — ваемсыз, пассив (кеше).
Абразауный (образованный) — укымышлы.
Тәрәккый — прогресс, алга китү.
Иттифакъ — берләшү.
Кэсрәт — күплек.
Хас вә гам — әдәбиятта борынгыдан килә торган тәгъбир: «барыгыз да,
барлык халык» мәгънәсендә.
Нифакъ — икейөзлелек.
Алдале — алда әле.
Жәһел — наданлык.*

Яз галәмәтләре

Язлар житте, карлар эри башладылар,
Толыплылар толыпларын ташладылар;
Киемсезләр иркен йөри башладылар,
Тунсызларга нурлы көннәр килде имди.

Ката, чана табаннары ял итәләр,

Шылтыр-шылтыр юлдин арбалар китэлэр.
Трантаслар, велосипед, кареталар
Урамнарны чүарлыйлар бер-бер имди.

Каткан, туңган агачларны хэзер кара:
нәрбересе яшәрешеп яфрак яра;
Бу урманнар бакча булыр бара-бара,
нәр агачта сандугачлар сайрар имди.

Жиде кат боз астындин чыгар бака,
Баткакларга, балчыкларга бата-бата;
Күе камыш арасындин бака-бака:
«Бака-кака, бака-кака», — диер имди.

Шул бакалар ярга чыгып бакылдаша,
Берсен-берсе аңлашмыйча такылдаша;
Әллә нәрсә киңәшәләр, акыллаша:
Ахры, мантийк укыганнар бунлар имди.

Кышлар үтеп, яз көннәре килер исә,
Сәхраләрдә йомшак сәба җиле исә;
Аһ, бу көннәр гамькин күңелләрне кисә,
Үткән гомер бер-бер искә төшә имди.

Дәръяларда бозлар ага тау-тау булып,
наваларда кошлар оча болыт-болыт;
И Ходаем, фазлың берлә көнне җылыт,
Үлгән дөнья яңа җаннар алсын имди!

Уйкуда — йокыда.

Бака-бака — (бага-бага), карый-карий.

Мантийк — формаль логика.

Сәба җиле — таң җиле.

Гамькин — кайгылы.

Фазлың берлә — рәхмәтең белән.

Кечкенә генә бер хикәя

Бар иде бездә Сафи атлы кеше,
Бик юаш, бичара, беркатлы кеше.

Тире сатып, жон алып чыккан теше, —
Бар эше шул, юк кеше берлән эше.

Тиргәше юк, сугышы юк, төртеше;
Рәнҗеми, таякласа да бер кеше.

Дине таза, бик каты тәкъва кеше,
Дикъкате бар, диндә бик әкъва кеше.

Бик матур корылмыш иде тормышы,
Яхшы иде, бик чибәр көн күрмеше.

Бар иде бер Фатыйма нам хатыны;
Язамын бу хатының бер катыны.

һәр эштә бу Фатыйма уңган иде;
Мактыймын: уңган иде, булган иде.

һәм дә ямьсез түгел иде төскә дә,
Модный форма күлмәк иде өстә дә.

Бу хатынның һәйбәтилә гайрәте
һәр заманда җәлеп итәрди хәйрәте.

Сафи — абыстай иде, бу — абзыйдыр,
Дөһьяда мондый Сафилар азмыдыр?

Сафи абзыйга бөтенләй баш иде,
Сафи — муен,

Фатыйма апай — баш иде.
Хатының бер катыны — хатынының бер гадәтен.

һәйбәтилә гайрәте — курку сала торган гайрәтлелеге.
Җәлеп итәрди хәйрәте — хәйран итә иде.

Такъва — изге.

Әкъва — өстен.

Нам — исемле.

Сафи абзыйны изәр көрпә кеби,
Кабарып үзе ата күркә кеби.

Сафи абзыйга орышны мул бирер,
Сафи абзый һәр заманда юл бирер.

Башын иеп, арык ат кеби торыр,
Фатыймасы аргамак кеби торыр.

Фатыйма апай тарлана һәрнәрсәгә,
һәм диер: бу нәрсәгә, бу нәрсәгә?

Йә самавыр яки чәйнек шелтәсе,
Лампа янмый — кыска икән филтәсе.

Күз ачырмас, Сафи абзыйны талар,
Әллә кайдан фетнә чыгарыр, табар.

Монда язаем бәланең бәгъзесен,
Мең дә берсен, бәгъзесеннән бәгъзесен.

Берзаманда Фатыйма апай иренә:
— Ушбу эшләргә китер! — ди, — жиренә:

Калфагым искерде, яңасы кирәк,
Энжесе дә, мәржәне дә бик сирәк.

Күрмисеңме син фәләннең килнени,
Күфта кигән, мин алардан киммени?

Мин дә сөямен киёмне бик кенә,
Ник миңа да алмыйсың син, ник кенә? —

Шул сүз илә мескен ирен төрткәли,
Каршы әйтсә, яңагына сөрткәли.

Сафи абзый китәдер башны бөгеп,
Күзләреннән эссе күз яшьне түгеп.

Бәгъзесен — кайберсен.

Сарф итеп базарда актык тиенени,
Кайтадыр алып хатынның киемени.

Күп тә яздым, кариэм, сез ардыгыз
һәм чыдамас мәртәбәгә бардыгыз.

Инде язам Фатыйманың тормышын,
Нә рәвештә тормышын һәм йөрмешен.

Бер көне килде моңа карчык явыз,
Бәдбәхет, йөзе кара, бер җалмавыз.

Ушбу карчык йөрмеш иде аздырып,
һәр хатынны тугъры юлдан яздырып.

Монда да килде бу көн бу карчыгым,
Муйнына асып мәкерләр капчыгын.

Диде: «Кызым, мин сине бик кызганам,
Кызгануымнан йөримен, кузгалам.

Син, кызым, нурлы йөзем, бик яшь әле,
Яшьлеген дә җир йөзенә фаш әле.

Яшь хәлендә торма бу картың иләң,
Сөймә картыңны, утыр артың иләң.

Гомреңне үткәrmә, торма ир иләң,
Ир иләң торганчы, тор син чир иләң.

Торма бер көн дә ирең берлән, кызым,
Тормасана, йолдызым, и кондызым!

Ник торасың син ирең берлән, кызым?
Үтә кайгыда кичәң һәм көндезең.

Бер тиенгә тормый бу картың синең,
Яшьлеген, матурлығың — алтын синең.

Яки, ирең йоклагач, яшьләрне тап,
Бер сүзе жәүһәргә алмашларны тап.

Яшь егетнең куйны — оҗмах, агъзы — бал,
Йөzlәре алсу-кызылдыр, буге — тал».

Ушбу сүzlәр Фатыйманы жылкетә,
Яшь йөрәк — жыләр йөрәкне селкетә.

Берничә көннәр соңында Фатыйма
Йөртә башлады егетләр катына.

Бер егет үбә килеп, ике егет,
Фатыйманың да кала аузы жебеп.

Кайвакытта баргалыйдыр бакчага:
Гыйффәтен сатарга юк-бар акчага.

Ала башлады егетләр куйнына,
Йоклый иде кул салубән муйнына.

Ирене дә санламыйдыр бер дә нич,
Сафи — абыстай икәннен әйттем ич.

Кичә-көндез уйнамак та уйнамак,
Уйнамакның ахрыны юк уйламак.

Сафи абзый хатынына ялына,
Белсә дә һәм белмәмешкә салына.

Хатынының һәр эшеннән күз буа,
Кара карганы сабын берлән юа.

«Юкны әйтәсез, — ди, — сез, Фатыйма пакь,
Пакь хатын— судан, дәхи дә сөттән ак».

Сафи булмыш Фатыйма апайга мөрид,
Шул сәбәптән тәфгалә һәп ма төрид.

Кариэм — укучым.

Гыйффәт — намус, кыз сафлыгы.

Мөрид — иярчен.

Тәфгалә һәп ма төрид — (Фатыйма) ни теләсә, шуны эшли.

Ничә кәррә ятлар илә күрделәр,
Хатынын солдатлар илә күрделәр, —

Сафи абзыем һәмишә аклыйдыр,
Хатынында бер гаеп тә тапмыйдыр.

Бу рәвештә үтте-китте биш сәнә,
Соңра алтынчы сәнә килде янә.

Бу сәнә дә Фатыйма — шул Фатыйма,
Чакыра, йөртә егетләр катына.

Сафи абзый да һаман аермыйдыр,
Хатының бу хәленә кайгырмыйдыр.

Фатыймаң шулай дисәң — инанмыйдыр,
Бү эшә ниндәй йөрәкләр янмыйдыр.

Нишләсен? — Бар бер угыл, бер кыз бала,
Әнкәсе киткәч, болар үксез кала.

Ничек аерсын тизүк юлдашыны
һәм гомерлек ярыны, кулдашыны.

Шул сәбәптән итә алмыйдыр талак,
Гомрене тәнжис итә, итә һәлак.

Сафи абзый аңламыйдыр шәргый дә,
Кунмамыш башына шәргың мәргый дә.

Шәргың исе кермәгәндер борнына,
Тире урнашмыш шәригать урнына.

Суфилыкка Сафи абзый суфидыр,
һәр намазны соңга калмый укыйдыр.

Буш суфи нигә ярый дин белмәгәч,
Борнына диннең исе дә кермәгәч?

Белсә дин, Фатыйманы тотмас иде,
Көн саен агулы ут йотмас иде.

Тотмас иде каршысында фәхишә,
Фәхишәлек кайсы диндә якыша?

Күркъканы: үксез кала ике бала.
Нигә куркыйм? Калсын унике бала!

Шул иде һәр дәмдә халь вә хадисә*,
Кичмәде шул хәлдә сәле садисә**.

Фатыймабыз шул эшендә даимә,
Бар эше шул — каимә һәм наимә.

Күршеләрнең рәнжіерди жаннары,
Түзмәерди жаннары, вөжданнары.

Чөнки күршедә көнен-төнен зина, —
Ижтимагь итмәз зина берлән гыйна***.

Күршенең аш булмас иде ашлары,
Түгелерди бу эшә күз яшьләре.

Күршеләр сабриттеләр, сабриттеләр,

Ахырында Сафины жәбер иттеләр.

Кәррә — тапкыр.

Һәмишә — һаман.

Сәнә — ел.

Хатының — хатынының.

Тәнжис итә — пычрата.

Шәргый дә — шәригатьне дә.

Шәргың мәргый дә — шәригатьне саклау кирәк дип уйлау да.

Шәргың — шәригатьнең.

** һәрвакыт булып тора торган хәл.*

*** Шул хәлдә алтынчы ел узып бара.*

**** Фәхеш белән байлык-муллык бергә сыешмас.*

Даимә — дәвам итүче.

Каимә һәм наимә — уяу чакта да, йоклаганда да.

Рәнжирди — рәнжи иде.

Түзмәерди — түзми иде.

Диделәр: «Син яхшылык берлән аер,
Ушбу шахшыдан канатыңны каер.

Югыйсә син тиз барырсың судлара,
Гомрең үтәр судлара, подсудлара».

Кариэм, уйлап кара бу нинди ир?
Мондый ирне йотмый түзгән нинди җир?

Ушбу тәнбиһләр соңында, чар-нәчар,
Сафи абзый хатының гаибен ачар.

«Кит хәзер, — ди, — инде миннән ихтыяр,
Карчыгың кайда чакырса, шунда бар».

И хатын, чүплеккә төшкән йолдызың,
Бәхтияр итмәс сине карт дуңгызың.

Фатыйма китте алубән ястыгын,
Муйнына асып азык-су капчыгын.

Фагыйләтен, фагыйләтен, фагыйләт*,
Пишкадәм остазымның рухы шат.

** Гарәпләрдә шигырьнең нинди үлчәүдә (шигъри иҗекләр саны — ритм буенча) язылганын күрсәтүче традицион алым (бетем).*

Тәнбиһ — кисәтү.

Чар-нәчар — ирекле-ирексез.

Бәхтияр — бәхетле.

Пишкадәм — мәдрәсә тәмамлап, шунда мөгаллимлек итүче яки хезмәт урыны көтеп ятучы.

Бәхре сани

Мондыйн соңра Фатыймапай ирсез калды,
Ашсыз-сусыз һәм дә йортсыз-җирсез калды;
Инде карыйк, нишләр икән, чирсез калды,
Калган гомре ничек үтәр, карыйк имди.

Инде иркен чыгып йөри урамлара,
Барып ята яфрак асты урманлара,
Исеме керде хикәячек, романлара,
Үткән хәлен көйләп-көйләп язам имди.

Эш үткән шул, бик күрәсе килә ирен,
Балаларын, гомер иткән йортын-җирен;
Белде инде карт шәйтанга булу килен, —
Бигрәк тә начар эш икәннен сизде имди.

Ялгыз йөри бакчаларда, урманнарда,
Очырыйлар салкын яңгыр-бураннар да;
Гомер итә, бүре кеби, урманнарда, —
Урман — еем, урыс — ирем, диер имди.

Бу көнгәчә булган хәлне монда яздым,
Яза-яза артык язып китә яздым;
И Фатыйма, кызганамын — нигә аздың?
Азмаганны һичбер каләм язмас имди.

Тагы ниләр күрсен, шуларны язарым,
Язу язмактан ма гадә юк базарым;
һич әксүксез, язарым дигәч язарым, —
Башланган эш ташланмаса кирәк имди.

Бәхре сани — икенче үлчәүдәге (шигырь).
Күрсен — күрерсен.
Ма гадә — башка.
Әксүксез — киметмичә, яшермичә, тулысымча.

Сорыкортларга

Аристократ-сорыкортлар, калын корсак, кечек башлар;
Ашыйлар соң бирән булган кешеләр, ну гажәп, ай-яй!

Вә һәрберсе — губернатор, кикерәләр дөбер-шатыр;
Тамак туйгач төкер-какыр, — бөтен эч май гына, май-май!

Чыгып искене бушатыр, бушаткач сузылып ятыр;
Көнән сартир, төнен сартир — менә һиммәтләре, ай-һай!

Халык батсын да бетсен, тик боларның эчләре күпсен;
Авызлары ачык бик киң, һиен бар: «Дай сюда, дай-дай!»

Ашар безне дә бу корсак, басар тиз, без болай торсак;
Әйә корсак, вәйә корсак, жиһанны капладың, вай-вай!

Боларның һәрбере Каф яки Кавказ таулары микъдар;
Болар ни йотмаган инде, беләмсен, Миңлебай* бабай]

Матур булыр бу корсакларга каршы чаралар корсак;

Тотып ярсак боларны без заман үткәрми, картаймай.

Ярыйк, дуслар, ярыйк, дим, чөнки безнең бәхтебез шунда;
Шулар йоткан безем икъбалемезне бер дә кызганмай.

Житәр инде, житәр инде, давайте, сызганык жиңне;
Салып ташлык киемне: нич өмид юк жиңне сызганмай.

һөжүм кирәк ишаннарга — сорыкорт, гөмбә башларга;
Бетер! Сындыр, кырып ташла, мәгальурра вә билбанзай!

Пәйгамбәрдән калан дин урнына килгән чегәннәрдән
Үзенә башка бер дин, кайдадыр исламымыз, һай-һай!

** Тарихи вә милли татар исемедер. (Г.Тукай искәрмәсе.)*

Икъбал — якты киләчәк.

*Мәгальурра вә билбанзай — «ура», «банзай» дңп кычкырып. («Банзай»
сүзе японнарда бездәге «ура» диясе урында әйтелә.)*

Калан — калган.

Эзе дә калмаган диннең, басып киткән мәжүсиләр;
Моны сизгән мөселманга чыдау мөмкинме җан җанмай?

Ашап яткан сорыкортка кадалдым мисле хәнҗәр мин;
Боларның мәсләге — безне талау бит, бер дә коткармай.

Яза күрмә, житәр, артык, Тукаев, вострок бар бит;
Күярлар астырып дарга, ятып тор бер дә күзгалмай.

Язам, юк, туктамым мин һич, алардан бер дә кот чыкмай;
Нидәндер җаннарым бу күркулардан бер дә сызланмай.

Чебен җанымны чын юлда бирәм бең кәррә, кызганмым,
Минем чөн мәсләгем-юлым бөтенләй социаллардай.

Бу мәһәб — бер зәһәб мәһәб: фәляхи эстәсәң, фәһәб*;
Моның саликләре, үлгәнче, ялганнарда алданмай.

** Бу юл — алтын юл; котылуны теләсәң, шул юл белән бар.*

Мисле — кебек.

Мәсләк — тоткан юл.

Вастрок (острог) — төрмә.

Бең кәррә — мең тапкыр.

Салик — тарафдар.

Кемне сөяргә кирәк

Белү мөшkil — кирәк кемне сөяргә?

Үзең аусаң да, аудармый сөяргә?

Син үлсәң (бет!), сине кем кызгана соң?

Синең зәхмәңгә кемнәр сызлана соң?

Бу дөньяда сине кем иркәли соң?

Бәләләрдән сине кем киртәли соң?

Синең соң хәсрәтең кемнәргә хәсрәт?

Гаめңнең кәсрәте кемнәргә кәсрәт?*

Кеше сатмас кеше тапмак асатмы?

Сине соң кайсы дүст дошманга сатмый?

Синең якты көнең кемнәргә тансык?

Кирәксә, яшь жиренә кара кан сык!

Сине кемнәр генә туйдырмый бер дә?

Күңелсез хәлгә кем куйдырмый бер дә?

Кем үлчи барыйшын синең барыйшка?

Бөтен сүзен, эшен синең карышка?

Тырышма, эзләмә юкны әрәмгә,

Табылмас — юк! Әрәм жәңдең, әрәм лә.

Сиңа, дустым, бу сүз ахыргы сүзем:
Үзеңне сөй! Ярат үзеңне-үзең!

Көз

Күрәмсез, дусларым, көз килде тышта;
Озак тормас, килер ак тунлы кыш та.

Китә башлады бездән инде кошлар;

Алар бездән ерак жирләрдә кышлар.
Мисале зәгъфыран саргайды урман,
Игенчеләр игеннәрне дә урган.

Такыр калды татар башы кеби кыр;

Азык эзли — оча тургай да пыр-пыр.
Чыгып баш калкыта сахрада ужым,
Яшел хәтфә шикелле итә жем-жем.

Кояш та яктысын киметте шактый;

Тәэссеф! Басты золмәт, китте якты.
Колакны шаулата инде суык жыл,
Тулып эчкә, өрә, мисле куык, жыл.

Ничәйтсәң дә, күңелсез көз, күңелсез,

Чәчәксез көз, үләнсез һәм дә гөлсез.
Мәзарстанга охшап калды кырлар,
Чирәмсездер тигез жирләр, чокырлар.

Үлеп торсам иде мин алты айдай,

Эреп бер йокласам мин сары майдай.
Шулай йоклап, бәһар житкәндә торсам,
Торып тагы яшел жирдә утырсам, —

Бәхетле шул заман, мин бик бәхетле,

Булырмын шаһ, бәхетле һәм тәхетле.

*

Качан соң, и фәкыйрь милләт, бәһарең!

Качан китәр кичең, килер нәһарең?

Килер мәллә кабергә мин сөрелгәч,

Кыямәт көндә мин үлеп терелгәч?

** Зур кайгың кемнәргә генә зур булып күренә соң?*

Мөшкүл — читен.

Заһмеңгә — җәрәхәтеңә, авыруыңа.

Барыйш (барыш) — файда.

Җәһед — тырышлык.

Мисалә зәгъфыран — зәгъфран кебек.

Тәәссеф — үкенеч.

Золмәт — караңгылык.

Мислә — кебек.

Мазарстан — каберлек.

Бәһар — яз.

Нәһар — көндөз.

Государственная Думага

(«Ай бәгърем, Нәгыймә» көенә)

Ник бик тиз беттең син, Дума,

Ник җир-ирек алмадың? —

Ах син, Дума, Дума, Дума,

Эшләгән эшең бума?*

Ник бик яшьләй картайдың соң,

Ник мәңгегә калмадың? —

Ах син, Дума, Дума, Дума,

Эшләгән эшең бума?

Ник безне кызганмадың соң,

Коллыктан коткармадың? —

Ах син, Дума, Дума, Дума,
Эшлэгән эшең бума?

Залим башлыктарны тотып,
Ник йөрәген ярмадың? —
Ах син, Дума, Дума, Дума,
Эшлэгән эшең бума?

Ник куылдың син үзең соң, ,;;
Ник кумадың үзләрен? —
Ах син, Дума, Дума, Дума,
Эшлэгән эшең бума?

Ник баш бөктең залимнәргә,
Ник тыңладың сүзләрен? —
Ах син, Дума, Дума, Дума,
Эшлэгән эшең бума?

Ач-ялангач мужикларга
Кайда ирек, кайда жир"

** «Бумы» сүзе «Дума» белән рифмалаштыру өчен «бума» рәвешендә кулланылган.*

Ах син, Дума, Дума, Дума,
Эшлэгән эшең бума?

Бирәм дидең, вәгъдә бирдең.
Күрсәт жирең? Кайда? Бир! —
Ах син, Дума, Дума, Дума,
Эшлэгән эшең бума?

Депутатларны кудылар,
Черки төсле, көш тә көш! —
Ах син, Дума, Дума, Дума,
Иткән гайрәтең бума?

Самый важный генерал да

Түлке күрсәтте күкеш,
Ах жанашым, Дума, Дума,
Кыйлган гайрәтең бума?

Әйдә, дуслар, бер тибрәник,
Акны Тәңре яклар бит. —
Ах син, Дума, Дума, Дума,
Барлык гайрәтең бума?

Караны бер көн каралтып,
Акны бер көн аклар бит. —
Ах син, Дума, Дума, Дума,
Эшлэгән эшең бума?

Үз-үземә

Телим булырга мин инсане гали,
Тели күңлем тәгали биттәвали.

Күңел берлән сөям бәхтен татарның,
Күрергә жанлылык вактын татарның.

Татар бәхте өчен мин жан атармын:
Татар бит мин, үзем дә чын татармын.

Хисапсыз күп минем милләткә вәгъдәм,
Кырылмасмы вавы*, валлаһе әгъләм?

Кырылмасмы вавы — сүз уйнату: «вәгъдәм» дигән сүзнең баштагы
«в»сы кырылса, «юк» дигән мәгънәдәге «әгъдәм» сүзе килеп чыга. «Вәгъдә
күп булса да, бар да бушка, юкка булмасмы?» дигән мәгънәдә.

Инсане гали — бөөк кеше.

Тәгали биттәвали — туктаусыз югары күтәрелүне.

Валлаһе әгъләм—иң яхшы белүче Аллах.

Мактанышу

(«Бакырган» нан)

Ишан, ишәк өкешер,
Өкешмәктә мәгънә бар;
Ишәк әйтер: «Мин баймын,
Миндә нукта жөгән бар».

Ишан әйтер: «Үкермә,
Мин синнән дә бай әле:
Минем чалмам астында
Ат урларга жөгән бар.

Син булсаң да нукталы,
Бик мактанма, туктале;
Мин мактаныйм, син тыңла,
Минем сүзне тот әле.

Мине ишан дигәннәр
һәрберсе синдәй ишәк,
Минем изгелегемә
һичберсе китерми шәк.

Анларны мин нукталыйм,
һич кызганмыйчүк талыйм;
Зур корсаклы байларны
Каезламый туктамыйм.

Булсаң син хайван надан,
Синнән бигрәк мин надан;
Ялкаулык та наданлык —
Бүләк безгә Алладан.

Без халыкны алдыйбыз,
Агуны без «бал» дибез;
Корсак тулгач, милләткә:
— Син аш-сусыз кал, — дибез.

Татарларны мин жигәм,

Минем кулымда жөгән;
Ник жикмәскә, татарлар
Жебегән бит, жебегән.

Сиңа сүзем шул, ишәк:
Яхшы булыр килешсәк;
Йөзик ялган эчендә,
Син каек бул, мин — ишкәк.

Булчы син миңа мөрит,
Мине аркаңда йөрөт;
Ачыйк гамәл кибете,
Игътикаяфләргә керик».

*Өкешү (өкенешү) — мактанышу.
Шәк — шик.
Игътикаяф — уразадан соңгы ун көнне мәчеттә уздыру.*

Мәдрәсәдән чыккан шәкертләр ни диләр

1

Күп яттык без
Мәдрәсәдә
Аңламадык
Бер нәрсә дә;
Селкенмәдек
Таш төсле без,
Жилбер-жилбер
Жил бәрсә дә.

2

Чаршау кордык,
Кояш безгә
Нурын чәчеп
Жибәрсә дә;

Каршы тордык,
Кудык, безгә
Яктылыктан
Ни килсә дә.

3

Юрган ябып
Йоклап яттык,
Уйганмадык,
Таң атса да;
Уйланмадык!
Бәхтемезнең
Кояшы ба-
еп батса да.

4

Гамьсез яттык,
Сасы жирдә
Чергән тирес-
тәй черсәк тә;
Чирканмадык,
Бу хәлләрдән
Вакытсыз гүр-
гә керсәк тә.

5

Кибеп беттек,
Саргайдык без,
Корып беттек
Таяклардай;
Иснәп нәжес
Ләززәтләндек
Бөтенләй кыр-
гаяклардай.

6

Әхлак, вөждан,
Инсафларны

Сөрөп чыгар-
дык истән дә;
Бозылдык шул-
кадәр начар,
Уздырдык без
Иблистән дә.

7

Ашсыз-сусыз,
Утын-шәмсез
Тар жирләрдә
Яттык сасып;
Гаепләрдә
Төш күргәндә,
Коендык без
Бозга басып.

8

Капчык ясап
Жиләннәрдән,
Байлар саен
Теләндәк без;
Урам саен
Йөгөргәләп,
Капка саен
Терәлдәк без.

9

Күрдә милләт
Арзан безне
Агачтан я-
ки таштан да;
Яурупада
Газиз бит без
Күз өстендә-
ге каштан да.

10

Оят сатсак
та, ач булдык,
Азган-тузган
Кызлар төсле.
Бетләп яттык
Ачлыктан без
Бетләгән <...>
<...> төсле.

11

Укып мантийк,
Булдык палач,
Чәйнәп сагыз-
лар лач та лач;
Ни он түгел,
Камыр түгел, —
Булдык без пеш-
мәгән калач.

*Яурупа — Европа.
Мантийк — формаль логика.*

12

Ялкаулыкмы
Кирәк бездә,
Аңкаулыкмы
Кирәк бездә;
Булган, пешкән,
Уңган шәкерт
Меңнән бердән
Сирәк бездә.

13

Яшь көннәрне
Наданлыкка

Корбан иттек
тә чалдык без;
Суган саттык,
Борчак аттык,
Бәрбәр булдык:
Сач алдык без.

14

Байлар итте
Бүләк безгә
Аксак-туксак,
Калган кызын;
Шуларга кол
Булдык, галля-
мә булгач, ки-
чен, көндезен.

15

Очраса без-
гә тол карчык,
Хатыннар гәр,
Йортка кердек;
Гөнаһ һич кыйл-
масак та, без
Жәһәннәмгә —
Утка кердек.

16

Ни хурлыклар,
Ни зилләтләр
Күрмәдек без
Бу милләттән;
Күрми изде,
Мискин! безне
Күзендә бул-
ган гыйлл эттән.

17

Хурлау түгел
Татарларны
Бу сүзләрдән
Безнең максуд;
Күзсез булгач,
Нишләсеннәр:
Дөньяда юк
Сукырга суд.

18

Сүз юк күзсез
Татарларга,
Сүз бар күзле
Хәзрәтләргә.
Чакырмыйлар
Халыкны без-
нең хәлне аз-
маз рәтләргә.

*Бәрбәр — парикмахер.
Галлямә — бик белгеч.*

19

Күрдәк аклар-
дан тик корсак,
Алай борсак,
Болай борсак;
Ай-най, тирән
Бирән корсак,
Туймас корсак,
Тулмас корсак.

Зилләт — түбәнлек, мәсхәрә ителү.

20

— Ислах! — дидек,
Күңел гәрчә
Ислах булмас-
ны сизсә дә;
Кузгалмадык
Почмаклардан,
Жаннар бик күп-
тән бизсә дә.

21

Хуш, хуш! хәзрәт-
ләр, без киттек;
Сездән изге-
лекләр көттек;
Көтмәдек тү-
гел, күп көттек;
Киттек шул без,
Инде киттек.

22

Алга, алга!
Алга табан,
Алга, дуслар,
Басыйк табан;
Моңгар чаклы
Жәһел безне
Артка тарткан
да алдаган.

23

Әйдә халык-
ка хезмәткә,
Хезмәт эчен-

дә йөзмәккә;
Бу юлда һәр-
төрле хурлык-
ка, зорлыклар-
га түзмәккә!

Шагырьгә

(Михаил Юрьевич Лермонтов хәзрәтләренәң,
бер нәсыйхәте)

Ничек диләр? Сине «шагыйрь» диләрме?
Шигырь язмак белән шагыйль диләрме?

Сәмави сүз! Халык аңлар микән соң?
Аны аңлаучылар аңлар микән соң?

Итәм тәнбиһ: кызыкма бу исемгә,
Бу тәнбиһне төшер һәрдәм исеңгә:

Гомердә син бу ат берлән аталма,
Торып җирдән, сәмалардан ат алма.

Сине күрсәтмәсен һичкем дә, дип: «Бу
Менә шагыйрь, мөхәррир бу, әдип бу». —

Явар өстеңгә бөһтаннар, хәсәдләр,
Корылыр юлыңа һәртөрле сәдләр.

Ислах — төзәтү, реформа.

Жәһел — наданлык.

Зорлык — авырлык.

Шагыйль — шөгыйльләнүче.

Сәма — күк (сәмави — күкнеке).

Тәнбиһ — кисәтү.

Һәрдәм — һәрвакыт.

Мөхәррир — язучы.

*Бөһтан — яла, нахак сүз.
Хәсәд — көнчелек.
Сәд — киртә,, тоткарлык.*

Тартар кошы сайрый

(яки татарский марш)

Тора татар! тора татар!

Уйкудан тиз тора татар;
Тора! тора! тора татар,

Баш күтәргән бер татар!
Үтте төннәр, ай батар,

Чулпан калкар, таң атар!
Тора татар, ди, тора татар, ди.

Сайрый тартар: «Тар-тар-тар».
Тор! Тартыш! Тиз бар, татар...
Тор! Селкен! Кузгал, татар!

Алга адым сал, татар;
Бул син галиел-гальдән гали,

Сезнең бит икъбал, татар,
һәрбер милләт җиз торбаны

Сезне кушып тартадыр;
Кычкырталар: торалар, торалар!

Тора татарлар — тора татар!
Гыйльмә рәгъбәт сал, татар,

Ит син шуны алтатар;

Корсын түпләр! Мәктәпләр —

Безнең арсенал, татар.
Надан булу — гъәр, татар,

Аңгар дөнья тар, татар;
Алсаң өлеш һәр фәннән,

Бәхтең булыр яр, татар,
һәрбер акбашка алданмас,

һичшиксез, алдар татар;
Курыкма, зинһар, аздырмый

һәрбер тар чалбар, татар.
Үтсен кышлар сездән дә,

Ачылсын язлар, татар;
Сайрасын былбылларың,

Чалынсын сазлар, татар.
Чыксын шәмсең, эрсен кар,

Шалтырап аксын ермаклар;
Ятмасын мәңге, житәр! —

Мисле сәлеж Сангатар.

Галиел-гальдән гали — иң югарылардан да югары.

Икъбал — якты киләчәк.

Гыйльмә рәгъбәт — гыйлемгә күңел.

Гъәр — гарьлек.

Шәме — кояш.

Мисле сәлеж Сангатар — Сен-Готард (Альп) тавындагы кар кебек.

Теләнче

Кыш, буран, салкын нава, яфрак кадәрле кар төшә,
Жил куа карны, наман да кар «төшәм» дип тартыша.

Сызгыра жил, ыжгыра, тик кар буранын арттыра;
Шул вакыт мәсҗед катында дәм сукыр бер карт тора.

Кичә-көндөз ушбу жирдә, Тәңренең язмыш көне,
Капчыгын тоткан, сорана җәй вә көз, яз, кыш көне.

Кызганыч хәл! Кызганыч хәл, бик кыен бит, бик кыен;
Бирсәңезче бер тиен тик, тәңкә түгел бит, «тиен»!

Әйтсәм әйтим инде сезгә: бу кеше бик бай иде,
Эчкәне балдан, шикәрдән, ашлары тик май иде.

Берзаман тоткан иде шөһрәтләре дә даннары

Бу сукур картның Казан, ланкирмән, Әстерханнары.

Ул кибетләр, мин сиңайтим, ул хисапсыз маллары, —
Кайсын алсаң, шунсы хәзер: гөлләреме, аллары?

Ул тройка атлары, ул бик матур фәйтуннары, —
Кайда ул төлке толыплар, кайда, ай-һай, туннары!

Шәп иде! Бик шәп иде, мин шуннан артык ни диим?
Шыр ялангач бит, күрәмсез, бирсәңезче бер киём.

Барча хәзрәтләр иделәр бу бабай мәфтүннәре,
Калмады бу карт өчен һич итмәгән әфсүннәре.

Башларын салындырып һәм кәкре-бөкре боргалап
Йөрделәр бу карт янында юрга тайдай юргалап.

Кайда бай хәлендәге җаннан сөекле дустлары, —
Кайда качкан барчасы: Гайнүкләре, Әхмүшләре?

Кызганыч хәл! Кызганыч хәл, бик кыен бит, бик кыен;
Бирсәңезче бер тиен тик, тәңкә түгел бит, «тиен»!

Биш намаз саен намаз әһленә кул сузып кала;
Күрми һәм хәзрәт бу картны, тик кырын күзне сала.

Ә шулаймы? — Акча барда бар да дуст шул, бар да яр,
Акча исе чыкмый торса, бар да яныңнан таяр!

*Мәфтүн — иярчен.
Әфсүн — серле дога.*

Син булмасаң

И матур! Мин янмас идем — яндыручы булмасаң;
Таммас иде жиргә яшьләр — тамдыручы булмасаң!

Бер минутта ташлар идем бу томанлы моңларый, —
Син мине мискин кыйлып моңландыручы булмасаң!

Мәүжә-мәүжә улмазди, болганмазди гыйшкың диңгезе,-
Рихе сар-сар төсле, син болгандыручы булмасаң!

Әкләнердем беркадәр мин шәмсә йә бәдрә бакыб, —
Анлари хөснеңлә ләшәй сандыручы булмасаң!

Тәрк идәрдем вәхшәти, — тик кәндеңә тартып бәни,
Кяинатә каршы ям-ямландыручы* булмасаң!

Халисән коллык идәрдем Тәңрия, дәрвиш кеби, —
Күңлеми тәшвишлә шәйтанландыручы булмасаң!

Жаныма касд әйләмәздем хәсрәтемдәй гяһе гяһ, —
Кәндеми кәндемгә дошманландыручы булмасаң!

Кайвакыт Мәжнүн кеби көлмәс вә шатланмас идем, —
Син агач ат өстенә атландыручы булмасаң!

Шигърэ биңзәрде бераз биһудә әшгарем бәнем, —
һәр каләм тотканда истән тайдыручы булмасаң!

** Робинзон рисаләсен укыганларга мәгълүмдер (Г. Тукай искәртмәсе).*

Мәүжә — дулкын.

Рихе сар-сар — бик каты суык жыл.

Шәмсә йә бөдрә — кояшка йә тулган айга.